



శ్రీ నారాయణాష్టకమ్

శయనించు సమయమున అనుసంధించు స్తోత్రము

(ఆర్తత్రాణపరాయణాష్టకమ్)

వాత్సల్యాదభయ ప్రదాన సమయా దార్తార్తి నిర్వాపణాత్
బేదార్యా దఘశోషణా దగణిత శ్రేయః పద ప్రాపణాత్ |
సేవ్యః శ్రీపతి రేక ఏవ జగతా మేతేఽ భవన్ సాక్షిణః
ప్రహ్లాద శ్చ విభీషణ శ్చ కరిరాట్ పాంచా ల్యహాల్యా ధ్రువః || 1

ప్రహ్లాదా స్తి యదీశ్వరో వద హరిః సర్వత్ర మే దర్శయ
స్తంభే చైవ మితి బ్రువంత మసురం తత్రావిరాసీ ధరిః |
వక్ష స్తస్య విదారయన్నిజనఖైః వాత్సల్య మాపాదాయన్
ఆర్తత్రాణ పరాయణః స భగవాన్ నారాయణో మే గతిః || 2

శ్రీరామోఽత్ర విభీషణో య మనఘో రక్షోభయా దాగతః
సుగ్రీవానయ పాలయైన మధునా పాలస్త్యమేవాగతమ్ |
ఇత్యుక్త్యాఽభయ మస్య సర్వ విదితం యో రాఘవో దత్తవాన్
ఆర్తత్రాణ పరాయణః స భగవాన్ నారాయణో మే గతిః || 3

నక్రగ్రస్త పదం సముద్భృతకరం బ్రహ్మాదయో భో సురాః
పాల్యంతా మితి దీనవాక్య కరిణం దేవే ష్వశక్తేషు యః |
మా బైషీ రితి యస్య నక్ర హననే చక్రాయుధః శ్రీధరః
ఆర్తత్రాణ పరాయణః స భగవాన్ నారాయణో మే గతిః || 4

భో కృష్ణాచ్యుత భో కృపాలయ హరే భో పాండవానాం సఖే
క్వాసి క్వాసి సుయోధనా దపహృతాం భో రక్ష మాం ఆతురామ్ |
ఇత్యుక్తోఽక్షయ వస్త్ర సంభృత తనుం యోఽ పాలయత్ ద్రౌపదీం
ఆర్తత్రాణ పరాయణః స భగవాన్ నారాయణో మే గతిః || 5



యత్పాదాబ్జ నఖోదకం త్రిజగతాం పాపాఘ్న విధ్వంసనం
య న్నామామృత పూరకం చ పిబతాం సంసార సంతారకమ్ |
పాషాణోఽపి యదంఘ్రిపద్మ రజసా శాపా న్మునే ర్మోచితః
ఆర్తత్రాణ పరాయణః స భగవాన్ నారాయణో మే గతిః || 6

పిత్రా భ్రాతర ముత్తమాసన గతం చౌత్తానపాది ర్ధ్రువో
దృష్ట్వా తస్య సమారురుక్షురధృతో మాత్రావమానం గతః |
యం గత్వా శరణం యదాప తపసా హేమాద్రి సింహాసనం
ఆర్తత్రాణ పరాయణః స భగవాన్ నారాయణో మే గతిః || 7

ఆర్తా విషణ్ణాః శిథిలా శ్చ భీతాః, ఘోరేషు చ వ్యాధిషు వర్తమానాః
సంకీర్త్య నారాయణశబ్దమాత్రం, విముక్తదుఃఖాః సుఖినో భవంతి





JEEVAR EDUCATIONAL TRUST, UK

SERVE ALL BEINGS AS SERVICE TO GOD. WORSHIP YOUR OWN...RESPECT ALL

Reg Charity: 1139951

www.jetuk.org

info@jetuk.org

